



ئۇيغۇر خەلق مەسەللىرى

2

شىنجاڭ خەلق نەشرىياتى





ئۇيغۇر خەلق مەسەللىرى


2

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى ئەشرىف ئەبباس

شىنجاڭ خەلق نەشرىياتى

ئىككىنچى نەشرىياتى 2007 - يىلى





图书在版编目(CIP)数据

维吾尔民间寓言. 2: 维吾尔文/《维吾尔民间文学大典》编委会编. - 乌鲁木齐: 新疆人民出版社, 2007. 1
ISBN 978-7-228-10849-7

I. 维... II. 维... III. 维吾尔族 - 寓言 - 作品集 - 中国 - 维吾尔语 (中国少数民族语言) IV. I277.4

中国版本图书馆 CIP 数据核字(2007)第006262号

策 划: 阿布都热合满·艾白
艾合买提·伊明

责任编辑: 艾合买提·伊明
责任校对: 阿布列孜·阿巴斯
封面设计: 买买提·努比提

维吾尔民间寓言 - 2 (维吾尔文)
《维吾尔民间文学大典》编委会编

新疆人民出版社出版
(乌鲁木齐解放南路348号 邮编: 830001)
新疆新华书店发行
新疆新华印刷厂印刷
880×1230毫米 32开本 2.625印张
2007年1月第1版 2007年1月第1次印刷
印数: 1-5000

ISBN 978-7-228-10849-7 定价: 4.50元

پىلانلىغۇچىلار: ئابدۇراخمان ئەبەي
ئەخمەت ئىمىن
مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس
مۇقاۋا لايىھىلىگۈچى: مەمەت نەۋبەت

ئۇيغۇر خەلق مەسەللىرى — 2

«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى نەشرگە تەييارلىغان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جىسەنۇبىي ئازادلىق يولى 348 No)
شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

فورماتى: 880 × 1230 مىللىمېتىر، 1/32

باسما تاۋىقى: 2.625

2007 - يىل 1 - ئاي 1 - نەشرى

2007 - يىل 1 - ئاي 1 - بېسىلىشى

تىراژى: 5000 — 1

ISBN 978-7-228-10849-7

باھاسى: 4.50 يۈەن

مۆندەپچە

- 1..... تۈلكە بىلەن ئېشەك
- 3..... تەمەخور مۈشۈك
- 6..... تۆگە بىلەن ئېشەك
- 10..... قاغا بىلەن تۈلكە
- 12..... قۇشنىڭ ئارزۇسى
- 14..... شەرتلىك دوستلار
- 16..... شەپەرەڭ بىلەن ئۆكۈز
- 18..... بۆلۈنگەنى بۆرە يەر
- 22..... تۈلكە بىلەن تۇرنىنىڭ مېھماندارچىلىقى
- 25..... چۈمۈلە بىلەن كىرىپە
- 27..... ئۆزۈڭگە ئىشەنچ قىلالساڭ
- 30..... تۈلكە بىلەن چۈجە
- 31..... توشقان ئوۋلاش
- 33..... تۈلكە بىلەن يولۋاس
- 35..... پىل بىلەن خوراز
- 37..... توشقان بىلەن ئۆردەك
- 38..... تۈلكىنىڭ ئەتىسى
- 40..... ئات بىلەن يولۋاس
- 42..... كىرىپە بىلەن توشقان
- 43..... ئۈچ تۈلكە

- 46..... تۈلكىنىڭ تاپقان دورىسى
- 48..... تەمەخور بۆرە
- 49..... ئۆكۈز بىلەن پاقا
- 50..... بۆرە بىلەن ئۆچكە
- 53..... تۈلكە بىلەن تۇرنا
- 55..... ھۈرۈن ئېشەك
- 56..... ئاچ بۆرە
- 58..... ھۈرۈن ئىت
- 59..... شورپا قىلامدۇق، كاۋاپمۇ
- 60..... تۈلكىنىڭ قۇيرۇقى
- 61..... تۈلكىنىڭ قۇيرۇقىنى جازالىشى
- 63..... خام خىيال
- 64..... قايسى ئۆيىنىڭ ئىگىسى رەھىمدىل
- 66..... تەقدىرگە تەن بەرگىن
- 68..... تىلىمغا باغلىسىلا
- 70..... مەغرۇر پىل
- 75..... مۈشۈك بىلەن تۇمۇچۇق
- 77..... ھايۋانلارنىڭ دەتالاشلىرى
- 78..... توخۇ، سۆسەر ھەم چاشقان



پىلانلىغۇچىلار: ئابدۇراخمان ئابەي، ئاخىمات ئىمىن
 ناسۇل مۇھەررىرى: ئاخىمات ئىمىن
 مۇقاۋىنى لايىھىلىگۈچى: مەھمەت نەۋبەت

تۈلكە بىلەن پەشەن

بىر تۈلكە يۈگۈرۈپ كېلىۋېتىپ، تۈيۈقسىزلا چوڭقۇر ئازگالغا چۈشۈپ كېتىپتۇ، ھەرقانچە قىلىپمۇ چىقالماپتۇ، قانداق قىلىشنى بىلمەي ئولتۇرغاندا، بىر ئېشەك سۇ ئىز - دەپ يۈرۈپ ھېلىقى ئازگالنىڭ يېنىغا كەپتۇ ۋە ئازگالدىكى تۈلكىنى كۆرۈپ، ئۇنىڭدىن:

— ھەي تۈلكىۋاي، بۇ يەردە نېمە قىلىۋاتىسەن؟ — دەپ سوراپتۇ.

— ۋاي نېمىسىنى سورايسەن، — دەپتۇ تۈلكە، — بۇ كەڭ دالدا ئۈسسۈزلۈك ۋە ئىسسىقتىن ئۆلەي دەپ قالدىم. بۇ يەر بەك سالقىن ئىكەن ھەم سۈپسۈزۈك سۇ بار ئىكەن، راھەتلىنىپ دەم ئېلىۋاتىمەن.

بۇنى ئاڭلىغان ئېشەك، مەنمۇ سۇ ئىچىپ سالقىنىداپ راھەتلىنەيچۇ، دەپ ئويلاپ ئازگالغا چۈشۈپتۇ. ئاران تۇرغان تۈلكە شۇ ھامان بىر سەكرەپ ئېشەكنىڭ ئۈستىگە مىنىپتۇ - دە، يەنە بىر سەكرەپ ئازگالدىن كەڭ دالغا




تەمە خورمۇشۇك

بىر كەمبەغەل تۇل خوتۇننىڭ بىر مۇشۇكى بار ئىدە. بۇ خوتۇن كەمبەغەل بولغانلىقتىن مۇشۇكنى ھەر خىل ئائىمىلار بىلەن باقالمىسىمۇ، ھەر ھالدا ئاچ قويمىماي، كۈندە بىرنەچچە قېتىم نان چايناپ بېرىدىكەن. لېكىن، بۇ مۇشۇك ناھايىتى تەمە خور بولۇپ، ئۆز ئىگىسىنىڭ بەرگىنىگە زادىلا قانائەت قىلمايدىكەن، بىرەر نەرسە بېرەرمىكىن، دېگەن تەمە بىلەن كەچكىچە تالاغا چىقىپ، ئۆتكەن - كەچكەنلەرنىڭ قولىغا قاراپ ياتىدىكەن. بىر كۈنى ئۇنىڭ يېنىغا بويىنىدا مەرۋايىت، مارجانلار بار، تۈكلىرى يالتىراپ كەتكەن سېمىز بىر مۇشۇك كەپتۇ - دە: — بۇ يەردە يېتىپسەنغۇ؟ - دەپتۇ. — ھەئە، ئاپتاپسىنىپ ياتتىم، - دەپتۇ تەمە خور مۇشۇك.

— سەن كىمنىڭ مۇشۇكى؟
— مۇشۇ ئۆيدىكى تۇل خوتۇننىڭ مۇشۇكىمەن، -
دەپتۇ ئۇ سېمىز مۇشۇككە تەلمۈرۈپ ۋە سورايتۇ، -





سىزمۇ مۈشۈك، مەنمۇ مۈشۈك، لېكىن سىز بەك سېمىز،
چىرايلىق ئىكەنسىز، مەن بەك ئورۇق. ئۆزىڭىز كىمنىڭ
مۈشۈكى بولىسىز؟

— مەن پادىشاھنىڭ مۈشۈكى.

— شۇڭا، سېمىز، چىرايلىق ئىكەنسىز، — دەپ ئالاھىدە
دە سالام بېرىپ، ئۆز دەردىنى ئېيتىشقا باشلاپتۇ ئۇ، —
ماڭمۇ ئانچە — مۇنچە غەمخورلۇق قىلىپ قويسىڭىز،
قانداق؟ مەن بىتەلەي كۈنىگە بىرنەچچە چاينام نان يەيمەن،
يېرىم ئاچ، يېرىم توق، قورسىقىم تويۇپ باققىنىنى بىل-
مەيمەن.

— بولىدۇ، مېنىڭ يېنىمغا بارغىن. گۆش — پۇش
دېگەن ئېشىپ — تېشىپ تۇرىدۇ. باشقا مۈشۈكلەرمۇ
مەندىن ئاشقان — تاشقانى يەپ تويۇپ چىقىپ كېتىدۇ، —
دەپتۇ پادىشاھنىڭ مۈشۈكى.

تەمەخور مۈشۈك خۇشاللىقىدىن ئۇنىڭغا رەھمەت ئېيى-
تىپ، چوقۇم بارىدىغانلىقىنى بىلدۈرۈپتۇ، كېچىچە ھەر
خىل تائاملارنى ئويلاپ ئۇيقۇسى كەلمەپتۇ. تاڭ ئېتىش بى-
لەنلا ئۇ پادىشاھنىڭ ئوردىسىغا قاراپ مېڭىپتۇ، ئوردىغا
كىرىپ ئۇياق — بۇياققا كۆز يۈگۈرتۈپتۇ، بىراق پادىشاھ-
نىڭ مۈشۈكىنى تاپالماپتۇ، ئاخىر پادىشاھ تۇرىدىغان ئۆيگە
كىرسە، پادىشاھ ئۇخلاۋېتىپتۇ.

ئۇ پادىشاھنىڭ كارىۋىتى يېنىدىكى بىر قەپەسنىڭ
ئىچىدە تۇرغان شاتۋىتىنى كۆرۈپتۇ — دە، قۇرۇق كەتمەي،





شاتۇتىنى بولسىمۇ يەپ كېتەي، دەپ ئويلاپ، قەپەسكە ئې-
تلىپتۇ. قاتتىق قورقۇپ كەتكەن شاتۇتى چىرقىراپ كې-
تىپتۇ. پادشاھ ئويغىنىپ قارىسا، بىر ئوغرى مۈشۈك شا-
تۇتىنى يېمەكچى بولۇۋاتقانكەن، ئۇ دەرھال ئوقيانى ئېلىپ
مۈشۈكنى ئېتىپتۇ. مۈشۈك يېرىم جان ھالدا ئوقيانى
سۆرەپ ئۆز ئۆيىگە قېچىپ كەپتۇ.

— نېمە بولدۇڭ؟ — دەپ سوراپتۇ تۇل خوتۇن.
گۇناھكار مۈشۈك لام - جىم دېيەلمەپتۇ.

ئەھۋالنى چۈشەنگەن تۇل خوتۇن ئېچىنغان ھالدا
مۇنداق دەپتۇ:

— بىلىپ قوي، «تەمەنىڭ كەينى كامار» بولىدۇ. يا
چاشقان تۇتۇپ يېمەي، يا مەن بەرگەنگە شۈكۈر قىلماي،
بالاخور نەپسىڭنىڭ كەينىگە كىرىپ، جاجاڭنى يەپسەن !





تۈلكە بىلەن ئېشەك


بىر ئېشەك بىلەن تۆگە ھېرىپ ئۆلەر ھالغا كېلىپ قالغاندىن كېيىن، كارۋان، مەن سەپەردىن يانغۇچە ئوتلاپ يۈرۈپ سەمرىپ قالار، قايتاردا ئەكېتەرمەن، دېگەن ئوي بىلەن تاغ باغرىدىكى بىر يايلاققا تاشلاپ كېتىپتۇ. ئېشەك بىلەن تۆگە يېرىم كۈنگىچە ئورنىدىن تۇرالماي يېتىپتۇ، ئەمما ھەر خىل ئوت - چۆپلەرنىڭ پۇرىقى، تاغنىڭ ساپ ھاۋاسى ئۇلارغا كۈچ - قۇۋۋەت بەرگۈچى شىپالىق دورا بولمىدۇ. ئۇلار ئاستا ئورۇنلىرىدىن تۇرۇشۇپ، يېڭى چىققان ئوتلارنىڭ ئۈچىدىن يەپ، سۈزۈك سۇ ئىچىپ خېلى مائەدە دۇرىغا كېلىپ قاپتۇ، بۇ كەڭرى يايلاقتا يايلاپ يۈرۈپ ئۇزۇنغا بارمايلا سەمرىپ كېتىپتۇ.

كۈنلەردىن بىر كۈنى ئوزۇق ئىزدەپ بۇ يەرگە كېلىپ قالغان بىر تۈلكە ئۇلارنى كۆرۈپ خۇشال بولۇپ كېتىپتۇ، بىراق يالغۇز ئۆزىنىڭ كۈچى يەتمەيدىغانلىقىنى سېزىپ، دەرھال بۆرىگە خەۋەر قىلماقچى بولۇپ مېڭىپتۇ.

— ئۇلارغا نېمە گۇناھ قويساق بولار؟ گەپ — سۆز
يوقلا يېيىش قىيىن، — دەپتۇ بۆرە تۈلكىدىن بۇ خەۋەرنى
ئاڭلىغاندىن كېيىن.

— ئۇنداق بولسا، — دەپتۇ تۈلكە، — بۇ يايلاق مې-
نىڭكى، بۇ يەردە يايلاشقا سىلەرگە كىم ئىجازەت بەردى؟
شۇنىڭ ئۈچۈن سىلەرنى يەيمەن، دېگىن. مەن ساڭا
گۇۋاھچى بولمەن، قانداق؟
— بولدى، — دەپتۇ بۆرە ۋە تۈلكىنى ئەگەشتۈرۈپ
مېڭىپتۇ.

ئېشەك بىلەن تۆگە يىراقتىنلا بۆرە بىلەن تۈلكىنىڭ
كېلىۋاتقانلىقىنى كۆرۈپ: «ماغدۇرغىمۇ كېلىپ قالدۇق،



كۈچىمىزمۇ بار، ئۆلسەكمۇ ئېلىشىپ ئۆلەيلى» دەپ مەس-
لىمەتلىشىۋاپتۇ.

— ھەي دارازا، سالىڭ قۇلاق! — دەپ ۋارقىراپتۇ
بۆرە كېلىپلا، — ئىككىڭ كىمنىڭ رۇخستى بىلەن بۇ
يەردە ئوتلاپ يۈرۈشىسەن؟!


— نېمە كارىڭ بار؟ — دەپتۇ تۆگىمۇ بوش كەلمەي.
— ھەي ئۇرۇن ئەخمەق، نېمىشقا كارىم بولمايتتى!
بىلمەسەن، بۇ يايلاق مېنىڭ؟ — دەپتۇ بۆرە.

— قايسى يايلاق سېنىڭ؟ — دەپتۇ تۆگە.
— سەن ئوتلاۋاتقان مۇشۇ يايلاق!
— راست، بۇ يايلاق بۆرە غوجامنىڭ، بۇنىڭغا مەن
گۇۋاھ، — دەپتۇ تۈلكە ئالدىراپ.

— ئۇنداق بولسا، بىز بۇ يەرنىڭ ئوتىنى يېمىدۇق! —
دەپتۇ تۆگە.

شۇ ئەسنادا تۈلكە كېلىپ بۆرىنىڭ قۇلىقىغا بىرىنمە-
لىرىنى دەپ پىچىرلاپتۇ. بۆرە بۇلارغا يېقىنلىشىپ:
— بۇ يەرنىڭ ئوتىنى يېگەن - يېمىگەنلىكىڭنى
ئاسانلا بىلىمەن! — دەپتۇ.

— قانداق بىلىسەن؟ — دەپتۇ تۆگە.
— تىلىڭنى چىقار، پۇراپ باقمەن!
تۆگە بىلەن ئېشەك، بۇلارنىڭ كۈچى يەتمەي، ئالدى
بىلەن تىلىنى ئۈزۈۋېتىپ، ئوت يېمەيدىغان قىلىپ قويد-
ماقچى، ئۇنىڭدىن كېيىن ئۆلتۈرۈپ يېمەكچى بولۇۋاتقان



ھىلىسىنى پەملەپتۇ. تۆگە ئېشەككە كۆزنى قىسىپ
قويۇپ:


— ماقۇل، پۇراپ باق، — دەپتۇ تىلنى چىقىرىپ.
بۆرە تۆگىگە يېقىن كېلىشىگە تۆگە كۆكرىكى بىلەن
بىر ئۇرغانىكەن، بۆرە كۆزلىرى قاراڭغۇلىشىپ، تىك
موللاق چۈشۈپتۇ. ئاڭغىچە ئېشەك كېلىپ بۆرنىڭ بىقىند-
لىرىغا بىرنەچچىنى تېپىپتۇ. بۆرە بۇ ئۇشتۇمتۇت زەربىد-
دىن تىن تارتماي ئۆلۈپتۇ. بۇنى كۆرگەن تۈلكە ئالاقزادە
بولۇپ بەدەر قېچىپتۇ. ئېشەك تۈلكىنىڭ كەينىدىن ھاڭراپ
مۇنداق دەپتۇ:

«يەر ئىگىسى»نى كۆرۈڭ ئۆلۈپ ياتقىنىنى،

«گۆۋاھچىسى»نى كۆرۈڭ قورقۇپ قاچقىنىنى.

بۇ كۆرگىنىڭدىن ساۋاق ئالمىساڭ،

باشلاپ كەل بۆرنىڭ يەنە باشقىسىنى!



قاغا بىلەن تۈلكە

كۈنلەرنىڭ بىرىدە بىر قاغا بىر پارچە گۆشنى ئوغ-
رىلاپ كېلىپ دەرەخكە قونۇپتۇ - دە، ئەمدىلا يەي دەپ
تۇرۇشىغا، ئېچىرقاپ كەتكەن بىر تۈلكە كېلىپ قاغىدىن
بۇ گۆشنى تارتىۋېلىش كويىغا چۈشۈپتۇ. قانداق قىل-
لىش كېرەك؟ ھىيلىگەر تۈلكە بىردىنلا قاغىنى ماختاشقا
باشلاپتۇ:

— ھەي، قاغا دوستۇم، سەن نېمىدىگەن چىرايلىق!
قارىغىنا، پەيلىرىڭ تۇم قارا، يەنە تېخى تېگى - تېگىدىن
يالتىراپ تۇرىدۇ. غازنىڭ مامۇقلىرى دېگەن نېمە ئۇ! سې-
نىڭ پەيلىرىڭ ئۇنىڭدىنمۇ يۇمشاق. كۆزلىرىڭچۇ! ھېچ-
كىمدە سېنىڭكىدەك ئۆتكۈر، كېلىشكەن كۆز يوق! تىر-
ناقلىرىڭ بۈركۈتىڭكىدىن ھەرگىز قېلىشمايدۇ. ئۇچار
قۇشلار ئىچىدە گۈزەل دېسە، مانا سېنى دېسە بولىدۇ!
قاغا تۈلكىنىڭ ئاغزى - ئاغزىغا تەگمەي ماختاشلىرىد-
نى ئاڭلىغاندىن كېيىن تېرىسىگە پاتماي كېتىپتۇ، تۈلكە
تېخى مېنىڭ سايىرىغىنىمنى ئاڭلاپ باقسا، قانچە ماختاپ

كېتەر ئىدى؟ توختا،
 مەن ئۇنىڭغا بىر
 سايراپ بېرەيچۇ! دەپ
 ئويلاپتۇ - دە،
 «قاق» قىلىشىغىلا
 ئاغزىدىكى گۆش
 «پوككىدە» يەرگە
 چۈشۈپتۇ. تۈلكە
 دەرھال گۆشنى ئې-
 لىپ بىرلا يالماپ
 يۈتۈۋەتكەندىن
 كېيىن:

— دۇنيادا سې-
 نىڭدەك سەت، سې-
 نىڭدەك شۇم نەرسە
 يوق، يالغاندىن
 ماختاپ قويسام،
 ئۆزۈڭچە مەست بو-
 لۇپ كەتتىڭ، —
 دەپ قويۇپ يولىغا
 راۋان بوپتۇ.

